

Meta ssakkart...

Meta ssakkart... x'waħda tinkiteb ġratli! Għadni nħoss qalbi ħierġa kull meta niftakar, avolja għaddew ħames snin.

Kien Jannar u konna mistednin għal tieg tal-familja. Kellha tizzewweg xi kuġina t'ommi. Kellna triq twila mhux ħażin biex naslu għax aħna noqogħdu Marsaxlokk u t-tieg kien il-Mellieħa.




Sakemm wasalna ħija qağħad jirrakuntalna storja dwar saħħara tal-biza' li taħtaf u tiekol lit-tfal mill-kamra tal-banju. Ħija għandu ħabta kif ikexkixna meta jgħid l-istejjer tal-biza'. Jibda jbidel leħnu u jčekček snien u qisu għafrid.



Bl-istorja rnextielna nimlew il-ħin għalkemm lili ma tantx għoġbitni għax baqgħet go moħħi tul it-tieg kollu minkejja d-daqq u ż-żfin. Għall-bqija tal-lejla ppruvajt kemm jista' jkun nevita li mmur it-tojlit. Imma wara r-raba' tazza koka bilfors kelli mmur.



Wara li domt indur go labirint ta' kurituri, fl-aħħar, sibt it-tojlit tal-bniet. Hekk kif dħalt insib l-art maħmuġa pesti u l-unika latrina li ma kinitx mandra jew ma taħdimx kienet waħda bil-bieb kollu migruf. Bżajt nidħol fiha imma ma kellix għażla.




Malli llestejt mort naħsel idejja izda malli qbadt is-sapun b'idejja nqata' d-dawl. Qalbi għamlet tikk. Jien għadni nibza' mid-dlam s'issa aħseb u ara meta kien għad kelli sitt snin! Bdejt inkellem lili nnifsi: "Ma jimpurtax, tippanikkjax." U peress li l-vit tal-ilma kien awtomatiku ma setax jinżel l-ilma. Għalhekk idejja baqgħu mdellkin bis-sapun għax ma stajtx inlaħlaħhom. Mort biex niftaħ il-bieb imma minħabba s-sapun ma stajtx. Kollox beda jizloq!

Qalbi bdiet tħabbat sitta sitta! Smajt ħoss minn warajja. Xi ħadd kien qed jigref b'difrejh mat-tieqa. Ma bdejt nara xejn fid-dlam. Karba twila bħal twerziqa kisret is-silenzju. Infetaħ il-bieb u daħal xi ħadd fil-latrina miegħi. Issa kont ċerta li kienet dik is-saħħara tal-istorja li ħija kien qagħad jirrakkontalna. Kienet ġiet għalija!

Bdejt inwerzaq kemm niflaħ! Izda minnufih indunajt li kienet il-mamà u nfqajt nibki. Kienet ġiet tfittixni meta rat li wara li qata' d-dawl, bqajt ma mortx lura fejn konnna bilqiegħda. Hija kkalmatni u ħaddnitni magħha.

Ommi ħarġitni magħha u f'tebqa t'għajn id-dwal reġġu ntxteġħu. Wara ommi wrietni li l-ħoss tal-grif kien taz-z-zkuk ta' sigra jħabbtu mat-tieqa. Hija spjegatli wkoll li l-krib kien tal-qtates bl-għajta miksura tagħhom fil-kesħa ta' Jannar. Meta ergajna morna d-dar ħija tgħidx kemm skuza ruħu miegħi għax kien iddispjaċieh tal-battikata li ħadt. U jien avolja naf li l-istorja tas-saħħara ma kinitx vera, xorta għadni nibza' ftit sal-lum.



Gyllain Pace
1 Coral